

## تحریکی لڑپچر، در پیش علمی معرکہ

سید سعادت اللہ حسینی<sup>°</sup>

زیرنظر مضمون میں جہاں تحریک اسلامی کے محترم اہل قلم کی کاوشوں اور خدمات کا اعتراف ہے، وہیں اس محرکہ علم و فضل میں خواصسابی اور خود تو جبی کا دل آؤزیں حالہ بھی موجود ہے۔ ادارہ

تحریک اسلامی کے لڑپچر کا ایک بڑا حصہ علم کلام، یعنی اسلامی عقائد و اصولوں کے حق میں عقلي دلائل پر مبنی ہے۔ یہ مولانا مودودی کے بڑے کارناموں میں سے ہے کہ ایک بڑے نازک موڑ پرانھوں نے امت کے جدید تعلیم یافتہ اور ذہین طبقے کو فکری ارتاداد سے بچایا اور ان کے ذہن و قلب میں اسلام پر یقین و اعتقاد کو بحال کیا اور اس کے لیے بڑی گھربی اور پائے دار بنیادیں فراہم کیں۔ اسلامی عقائد و ایمانیات پر پختہ یقین پیدا کرنے میں مولانا مودودی کی شہرہ آفاق کتابیں: دینیات، خطبیات اور اسلامی عبادات پر تحقیقی نظر شامل ہیں۔ ان کتابوں میں مولانا نے عام فہم اور سادہ طریقے سے اسلام کے بنیادی عقائد کو عقلي دلائل سے ثابت کیا ہے۔ اسی طرح اسلامی نظم زندگی اور اس کے بنیادی تصویرات کے بعض مقالات اور تفہیم القرآن کے بہت سے مباحث میں انھی م موضوعات کو اور زیادہ عالمانہ طریقے سے پیش کیا گیا ہے۔

آج، اسلامی دعوت کی بڑی علمی ضرورت یہ ہے کہ علم و فضل کے اس سلسلے کو مزید آگے بڑھایا جائے۔ اسلامی علم کلام کو ترقی دی جائے اور اسلامی عقائد کو فلسفہ کی اعلیٰ ترین سطح پر ثابت کیا جائے۔

• توحید، الحاد اور تشکیک: اسلامی عقائد کی بنیاد 'عقیدہ توحید' ہے، یعنی ذات پاری تعالیٰ کا وجود اور اس کی وحدانیت اور خالق ارض و سما کی صفات۔ یہ مسئلہ زمانہ قدیم ہی

<sup>°</sup> نائب امیر، جماعت اسلامی پنج

سے مددی اور غیر مددی طبقوں کے درمیان تنازع رہا ہے۔ آج کی علمی دنیا میں بھی، سیکولر مغرب اور اسلام کے درمیان اصل فلسفیانہ اختلاف اسی مسئلے پر ہے۔ اللہ کا وجود اور صفات تسلیم ہو جائیں تو رسالت اور آخرت پر یقین پیدا کرنا آسان ہے۔

مولانا مودودی کی کتابیں ایک عام تعلیم یافتہ فرد کو اللہ کے وجود پر قائل کرنے کے لیے کافی ہیں۔ ان کتابوں میں ان دلائل سے بھی استفادہ کیا گیا ہے، جو عہد و سلطی کے متعلقین، بالخصوص امام غزالی [۱۱۱۱ء-۱۵۸۰ء] نے یونانی فلسفے کے توزع کے لیے استعمال کیے تھے۔ مولانا مودودی نے ان کا سیکل دلائل کو اپنے مخصوص طرزیاں اور جدید مثالوں سے نیا آہنگ اور پر تاثیر خوب صورتی بخشی ہے اور جدید ذہن کے لیے انھیں قابل قبول بنادیا ہے۔ بلاشبہ مولانا مودودی کی یہ کتابیں ہمارے عہد کی محسن کتابیں ہیں۔ ان مباحثت نے نجات کرنے کے قلوب سے تشکیک کا غبار صاف کیا ہے اور بلا مبالغہ لاکھوں دلوں کو ہدایتِ الہی کی شمع سے روشن کیا ہے۔

جیسا کہ عرض کیا ہے، یہ دلائل عام پڑھے لکھے لوگوں کے لیے تو کافی ہیں، لیکن جنہوں نے مغربی فلسفوں کا گہرا مطالعہ کیا ہے اور ان کا کم و بیش اثر قبول کیا ہے، ان کے لیے کام باقی ہے۔ انہارہوں اور انیسویں صدی میں مخدوم مغربی فلسفیوں نے انھی دلائل کی کاٹ کی ہے۔ اللہ کے وجود کے اثبات میں مولانا مودودی نے کھڑی اور مشینوں کی جو مثال دی ہے، پہلے پہل یہ مثال برطانوی عیسائی فلسفی ولیم پلیل [۱۷۳۳ء-۱۸۰۵ء] نے پیش کی تھی۔ گذشتہ ۲۰۰ برسوں میں یہ مثال مختلف اہل علم کے ہاں مختلف حوالوں سے بہ کثرت زیر بحث آچکی ہے۔

ڈیوڈ ہیوم [۱۷۴۱ء-۱۷۷۶ء] سے لے کر رچڈ ڈاکنز [پ: ۱۹۶۱ء] تک درجنوں فلسفیوں نے اس پر جرح کی ہے اور رچڈ ڈاکنز نے ایک مستقل کتاب صرف اس ایک دلیل کے رو میں لکھی ہے۔ برٹنڈر سل [۱۸۷۲ء-۱۹۱۶ء] کے دلائل اچھے اچھے اہل ایمان کو منتفک کر دیتے ہیں۔ ہمارے زمانے میں رچڈ ڈاکنز، کرسٹوفر ہیجز [۱۹۳۹ء-۲۰۱۱ء] اور وکٹر جے استنجر [۱۹۳۵ء-۲۰۱۲ء] جیسے دیسیوں بلند پایہ فلسفی ہیں، جنہوں نے الحاد کے حق میں دلائل کی وسیع عمارتیں کھڑی کی ہیں۔ یہ سب فلسفے، علمی دنیا میں الحاد، خدا بے زاری اور انتہا پسندانہ سیکولرزم کے لیے مضبوط بنیادیں فراہم کرتے ہیں۔ واقعہ یہ ہے کہ ان فلسفوں کے مقابلے کے لیے اور جدید اسلوب نگارش میں ہمارا موجودہ

اسلامی تحریری سرمایہ کی صورت کافی نہیں ہے۔ میں ایسے کئی صالح، دین دار نوجوانوں سے واقف ہوں جو عمانویل کانت [۱۸۰۳ء-۱۸۲۳ء] اور برٹش رسل کو پڑھ کر کئی کئی سال تشكیک اور سخت پریشانی کے عالم میں رہے۔ اس پس منظر میں یہ اسلامی دعوت کی اہم ترین علمی ضرورتوں میں سے ہے کہ عالمانہ اور فلسفیانہ سطح پر الحاد کی کاث کی جائے اور بجا طور پر اللہ تعالیٰ کے وجود کو ثابت کیا جائے۔ یہ کام عہد و سلطی میں امام غزالی نے کیا تھا، جنہوں نے یونانی فلسفے کی بنیادیں ہلا دی تھیں۔ مسیحی دنیا میں اس محاڈ پر بڑا قابلِ قدر کام ہوا ہے۔ اگر اس سے استفادہ کرتے ہوئے بھی کچھ کتابیں لکھ دی جاتیں تو مفید کام ہوتا۔ اس طرح کی کچھ کوششیں ہوئی بھی ہیں۔ مثال کے طور پر ترکی کے دانش ور، ہارون بیجی [پ: ۱۹۵۶ء] نے سائنسی دلائل کا سہارا لیتے ہوئے بہت قیمتی لٹرچر پیش کیا ہے۔ لیکن یہ دلائل بھی عام لوگوں کے لیے ہیں۔ ملحد فلاسفہ کی گتھیوں کو فلسفیانہ سطح پر حل کرنا ان کا مقصد بھی نہیں ہے۔ وحید الدین خان صاحب [پ: ۱۹۲۵ء] نے بھی ایک زمانے میں اس ذیل میں اچھی کوششیں شروع کی تھیں۔ اگر وہ اس کام کو جاری رکھتے تو شاید بڑا اہم کام ہوتا۔ لیکن بعد ازاں خود ملامتی رنگ اپنانے کے نتیجے میں اس موضوع پر ان کا موجودہ لٹرچر بہت سطحی نوعیت کا ہے۔ اس سے اہل ایمان کے ایمان میں کہیں اطمینان اور کہیں تزلزل تو پیدا ہو سکتا ہے، لیکن کسی ملحد فلسفی کو قائل کرنے کا کام نہیں ہو سکتا۔

مولانا عبدالباری ندوی [۱۸۸۶ء-۱۹۴۶ء] کی کتب: برکلے اور اس کا فلسفہ، مذہب اور عقلیات، مذہب اور سائنس میں ان موضوعات پر گراں قدر مباحث ہیں۔ خاص طور پر کوئی میکانکس اور نظریہ نسبیت (Relativity) کے بعد کی فلسفیانہ صورتی خال کے پیش نظر بعض اچھے نکات زیر بحث آئے ہیں۔ لیکن ایک تو یہ بحث کافی نہیں ہے اور دوسرے کافی قدم ہے۔ امریکی مسیحی فلسفی ویم لین گریگ [پ: ۲۳] نے اسلامی علم کلام ہی کو مسیحی نقطہ نظر اور سائنس و فلسفے کی جدید ترقیوں کی روشنی میں کافی ترقی دی ہے۔ اللہ تعالیٰ کے وجود کے اثبات میں ان کے کام کو بڑی اہمیت حاصل ہے اور ان کی ۳۰ سے زائد کتب، خاص طور پر ۱۹۷۹ء میں ان کی کتاب The Kalam Cosmological Argument (KCA) اللہ کے وجود کے اثبات پر بڑی گہری فلسفیانہ کتاب ہے اور ملحد فلسفیوں کے بیش تر دلائل کا پروزور و رہ ہے۔

اسی طرح بروطانوی فلسفی اینٹونی فلیو [۱۹۲۳ء۔ ۲۰۱۰ء] زندگی بھر مدرس ہے اور الحاد کے حق میں اور اللہ کے وجود کے رد میں تین درجہ سے زیادہ کتابیں لکھیں۔ یاد رہے انھیں دنیا کا بننا مرتین مدد کہا جاتا تھا، لیکن مرنے سے دو تین سال قبل انھوں نے اپنا ذہن بدلا اور مرتے مرتبے، اللہ تعالیٰ کے وجود کے اثبات میں کتاب لکھ گئے۔ ان کی کتاب *There is a God* اس موضوع پر بہت گہری فلسفیانہ دستاویز ہے۔ عانویل کائنٹ اور ڈیوڈ ہوم سے لے کر عصر حاضر کے معروف مددین تک کی ہر دلیل کا مسکت جواب اس کتاب میں موجود ہے۔ یہ کتاب چونکہ ایک ایسے فرد کی لکھی ہوئی ہے، جو عصر حاضر میں الحاد کا بڑا قد آور امام مانا جاتا تھا، اس لیے اس کی اہمیت دو چند ہو گئی ہے۔ لیکن ظاہر ہے کہ ولیم گریگ اور اینٹونی فلیو کے "تصویر خدا" میں اور اسلام کے "تصویر اللہ" میں زمین آسان کا فرق ہے۔ اس لیے ان کتابوں سے استفادہ محدود پیمانے پر ہی ہو سکتا ہے۔ اس لیے ابتداء میں کم از کم یہ ہونا چاہیے کہ فلسفے کے کچھ ذہین طالب علم، ان عیسائی فلسفیوں کے افکار سے استفادہ کرتے ہوئے اسلام کے "تصویر اللہ" کے حق میں کچھ گہری کتابیں لکھیں اور دھیرے دھیرے یہ کاوشیں جدید اسلامی فلسفے کی ایک مستقل شاخ بن جائیں۔

• اسلامی نظریات کی جدید تشکیل: مولانا مودودی کے کارنامے کی ایک اہم خصوصیت یہ ہے کہ انھوں نے واضح طور پر تھیوری اور پیراڈائم [مثالی نمویۃ فکر] کی سطح پر کام کیا ہے۔ پھر اسلام کی متفرق تعلیمات ہی بتانے پر اکتفا نہیں کیا بلکہ اس سے آگے بڑھ کر اسلامی تصورات کی بنیادوں پر مکمل اور منظم نظریہ کھڑا کیا ہے۔

تھیوری، تصورات کے منظم ڈھانچے کا نام ہے۔ ایک ذہین مفکر جب واقعات اور احوال پر غور کرتا ہے، تو ان کی توجیہات کا ایک ایسا منظم خاکہ اور ایک ایسی آفاقی اسکیم تیار کرتا ہے، جس کی بنیاد پر اس طرح کے بے شمار واقعات اور احوال کا تجزیہ کیا جا سکتا ہے۔ مستقبل سے متعلق پیش گوئی کی جاسکتی ہے اور آیندہ چند واقعات کے متعلق کوئی رائے قائم کی جاسکتی ہے۔

اکثر تھیوری میں تحریدی (abstract) تصورات پیش کیے جاتے ہیں اور انھیں مخصوص (اور اکثر منفرد اور نئی) اصطلاحات کے ذریعے بیان کیا جاتا ہے۔ مثال کے طور پر مولانا مودودی نے خلافت راشدہ اور بنو امیہ کی تاریخ اور اس زمانے میں پیش آئے واقعات کی بنیاد پر خلافت سے

ملوکیت کی طرف سفر کی ایک پوری تھیوری تعمیر کی اور اس تھیوری کو خلافت، ملوکیت وغیرہ اصطلاحات کے استعمال سے واضح کیا۔ یا تحریک آزادی ہند کے زمانے کے احوال و واقعات کا تجزیہ کرتے ہوئے اسلامی ریاست و سیاست کی تھیوری تعمیر کی۔ ابن خلدون [۱۳۳۲ء - ۱۴۰۶ء] نے 'عصیۃ' (Social Cohesion) کی تھیوری پیش کی، یا امام غزالی نے اخلاقی کی تھیوری پیش کی تھی اور 'شهوت'، 'حکمت' اور 'غصب' کی اصطلاحات سے اس تھیوری کی وضاحت کی تھی۔

تھیوری کی تعمیر ایک بہت مشکل کام ہوتا ہے۔ تھیوری بن جائے تو تفصیلات کا تعین بھی آسان ہو جاتا ہے اور اثبات بھی۔ کارل مارکس کا 'ولڈ ویو' [تصویر جہاں] ہم کو معلوم ہے۔ اسی 'تصویر جہاں' کی بنیاد پر اس نے تاریخ میں 'جدلیاتی مادیت' (Dialectical Materialism) کی تھیوری پیش کی۔ اب ایک مارکسی مفکر کے لیے یہ ممکن ہو گیا کہ وہ اس تھیوری کی بنیاد پر ہر تاریخی واقعے کی توجیہ کرے اور مستقبل کی پیش گوئی کرے۔ یوں سماجیات میں اس نے 'معاشی جبریت' (Economic Determinism) کی تھیوری پیش کی۔ نومارکسی مفکرین نے اس میں ترمیم کی اور فرانسیسی مفکر لوئی لٹھیوز [۱۸۹۰ء - ۱۹۱۸ء] نے 'زائد جبریت' (Overdeterminism) اور 'نسبتی خود مختاری' (Relative Autonomy) جیسی نئی سماجی تھیوریاں تکمیل دیں۔

مولانا مودودی نے اسلامی نظام اجتماعیات میں سیاسی سطح پر تھیوری کی تعمیر کا کامل کام کیا ہے۔ حاکمیت و شارعیت اللہ، خلافت جمہور، عالم گیر انسانی اخوت، حکومت الہیہ، اقامت دین وغیرہ اس تھیوری کے کچھ مرکزی عنوانات ہیں۔ دیگر محاذوں پر بھی ایسا معلوم ہوتا ہے کہ مولانا مودودی کے ذہن میں تھیوریوں کا کامل خاکہ موجود تھا اور ان کی تصنیفات میں تعلیم، معیشت، تہذیب اور تاریخ کی تھیوریوں کے سلسلے میں واضح اشارات ملتے ہیں۔

تاہم، آج اسلامی فلکر کے سامنے ایک بڑا ہم چیلنج یہ ہے کہ theory construction [تعمیر ڈر ف انڈسٹری] کے اس کام کوآگے بڑھایا جائے۔ اسلامی معاشیات کے باب میں مولانا مودودی، ڈاکٹر نجات اللہ صدیقی، پروفیسر خورشید احمد، ڈاکٹر محمد عمر چاہرہ، ڈاکٹر انس زرقا، محمد اکرم خان، ابو الحسن بنی صدر، باقر الصدر وغیرہ کی خدمات قابل ذکر ہیں۔ لیکن اسلامی معاشیات کو ابھی بہت سے حل طلب مسائل اور چیلنج درپیش ہیں، جس کے لیے نئی نسل کوآگے بڑھنا ہے۔ تعلیم میں

فاسطینی نژاد ادارے کا رڈ اسماعیل راجی الفاروقی شہید [۱۹۷۱ء-۱۹۸۲ء] اور دیگر بے شمار دانش و رہوں اور اداروں کی گروں قدر کوششوں اور سید محمد نقیب العطاس [پ: ۱۹۳۱ء] کی چشم کشا تحریروں کے باوجود یہ امر واقعہ ہے کہ منظہم تھیوری کی تشكیل کا کام ابھی باقی ہے۔ غالباً ابھی تک اس سطح کا کام نہیں ہے کہ ہم اسے Educational Essentialism [تدریسی ماہیت گری]، یا Criticial Pedagogy [تقدیمی فنِ تدریس] یا ۱۹۱۱ء سے روپہ عمل 'مومئی سوری تدریسی طریقے' یا ۱۹۱۹ء سے متعارف والدروف تدریسی عمل، غیرہ کے مقابلے میں پیش کر سکیں۔ تاریخ اور تہذیب میں بھی یہ کام ناکمل ہے۔ تفسیت میں سوڈان سے عالی مرتبت ڈاکٹر ماک بدری [پ: ۱۹۳۲ء] کی شان دار کوششوں کے باوجود، سمند فرائد [۱۸۵۶ء-۱۹۳۹ء] کے گمراہ کن نظریات کا تبادل پیش کیا جانا باقی ہے۔

سب سے اہم بات یہ ہے کہ معاصر اسلامی لٹریچر میں 'سماج' یا 'معاشرہ' کی کوئی مبسوط تھیوری تشكیل نہیں پاسکی۔ حالیہ دنوں میں امریکی ایرانی مصنف سید حسین نصر [پ: ۱۹۳۳ء]، ترک مصنف فتح اللہ گولن [پ: ۱۹۳۱ء] اور عرب نژاد طارق رمضان [پ: ۱۹۲۲ء] نے اور ماضی قریب میں ایران سے استاذ مرضی مطہری [۱۹۱۹ء-۱۹۷۹ء] اور ڈاکٹر علی شریعتی [۱۹۳۳ء-۱۹۷۹ء] نے اس ذیل میں کچھ اچھی تھیوریاں ضرور پیش کی ہیں، لیکن اسلامی سماجی تشكیل نو کے لیے غالباً یہ نظریات تحریکِ اسلامی کے فکر کی اطمینان بخش نہایتی نہیں کرتے۔

ظاہر ہے کہ تھیوری اور خاص طور پر مولا نامودودی، اہن غدوون، امام غزالی اور کارل مارکس وغیرہ کی متذکرہ طرز کی گرینڈ تھیوریوں (grand theories) کی تشكیل ایک عبقری کام ہے اور عبری مفکرین روز رو نہیں پیدا ہوتے۔ لیکن اس طرح کے بڑے مفکرین کے دیے ہوئے اشارات کی بنیاد پر اجتماعی کوششوں اور اجتماعی دانش کے ذریعے اس کام کی تکمیل آسانی ہو سکتی ہے، جو انہوں نے چھوڑا ہے۔ "نومارکسیت" میں "فریکلفرت اسکول"؛ "بیولبرزم" میں "شکا گوا اسکول" وغیرہ، درحقیقت افراد کے کارنا مے نہیں ہیں بلکہ اجتماعی اداروں کے کارنا مے ہیں، جن کی تھیوریوں نے دنیا پر بڑے گہرے اثرات ڈالے ہیں۔ خود ہمارے حلقوں میں اسلامی معاشریات میں جو کام ہوا ہے وہ زیادہ تر اجتماعی سطح پر ادارہ جاتی کوششوں کے ذریعے ہوا ہے۔ اس لیے کوشش کی جائے تو اسلامی فکر میں بھی یہ کام ہو سکتا ہے۔

اسی طرح ہم دنیا کو بہت شرح و بسط کے ساتھ یہ نہیں بتا سکے کہ ہمارے خواہوں کی دنیا کیسی ہوگی؟ مراد یہ ہے کہ ہمارے بہت سے خواب ابھی بھی بہت غیر واضح ہیں۔ اس عدم وضاحت کی وجہ سے مزاحم اور مخابر گروہوں میں سے کوئی یہ سمجھتا ہے کہ: ”شاید ہم دنیا کو حاضر ٹائم میشن میں بٹھا کر ۱۳۰۰ برس پہلے کے تدن میں لے جانا چاہتے ہیں۔“ اور کسی کا خیال یہ ہے کہ: ”ہماری منزل غالباً ساری دنیا کو امامہ بن لادن اور طالبان کا افغانستان بنادینا چاہیے۔“ کوئی ہمارے حق میں بہت کشادہ ول واقع ہوا تو یہ سمجھتا ہے کہ: ”ہم آیت اللہ علیٰ عاصی والا ایران چاہتے ہیں۔“ حالانکہ ہمارے بارے میں یہ تینوں مفروضے ہرگز درست نہیں ہیں، اور منفی سوچ کے مظہر ہیں۔

گویا کہ نظریاتی تحریکوں کی ایک بڑی ضرورت یہ ہوتی ہے کہ وہ واضح خواب دیکھیں اور دنیا کو وہ واضح خواب دکھائیں۔ خواب دکھانے کا یہ کام بہت وسیع الاطراف اور ہمہ تخصصی (multi-disciplinary) معرکہ ہے۔ ۲۰ویں صدی کے نصف اول میں کمیونٹیوں نے یہ کام بہت مؤثر طریقے سے انجام دیا تھا۔ اس خواب کی پیش کاری کے لیے فکر و فلسفے سے لے کر لوگ گیتوں اور تھیٹر اور ناچ کی محفلوں تک کوئی ذریعہ انہوں نے نہیں چھوڑا تھا۔ فلسفہ، تاریخ، سماجیات، سیاست، معاشیات، نفسیات، ادبیات، حتیٰ کہ صنیفات وغیرہ میں ان کی اپنی مستقل تھیوریاں تھیں۔ پالیسیوں اور مسائل پر ان کے واضح موقف تھے اور اس کی تائید میں بھرپور شرپرچھا، فلمیں تھیں، نادل، افسانے، شاعری تھی اور ادب عالیہ و فنون لطیفہ کے ذریعے عام تاخوندہ اور خواندہ خواتین و حضرات کو بھی انہوں نے اپنی مطلوب دنیا کی جھلک دکھاوی تھی۔ اردو شاعری ہی میں دیکھ لیجیے، فیضِ احمد فیض، اسرارِ الحق مجاز، سارِ لدھیانوی وغیرہ نے کس خوب صورتی سے پروتاری آمریت [نام نہاد جمہوری] پرمنی دنیا کے مناظر دکھائے تھے:

مجبُور بڑھاپا، جب سونی راہوں کی دھول نہ پھانکے گا  
معصوم لڑکپن، جب گندی گلیوں میں بھیک نہ مانگے گا  
حق مانگنے والوں کو جس دن، سوئی نہ دکھائی جائے گی  
وہ صح بھی تو آئے گی

سنار کے سارے محنت کش کھیتوں سے نکلیں گے  
بے گھر، بے دار، بے بس انساں، تاریک بلوں سے نکلیں گے  
دنیا امن اور خوش حالی کے پھولوں سے سجائی جائے گی  
وہ صحیح ہمیں سے آئے گی

تاہم، ہمیں کمیونٹیوں کی طرح ایسی ستی نظرے بازی کے بجائے متوازن اور موثر انداز سے:  
عدل، سچائی اور آخرت میں جواب دہی کے احساس کے زیر سایہ، اس میدان میں بہت زور و شور  
سے پیش رفت کرنے کی ضرورت ہے۔ اس کے لیے تھیوریوں کی تعمیر کا کام ہو۔ ان کی روشنی میں  
پالیسیوں پر اٹھنے والے سوالوں کا جواب (response) ہو اور تبادل آئینڈیاز کی تخلیق اور پیش کش  
کا کام ہو۔ ادب عالیہ کو بڑے پیمانے پر ہمارے خوابوں کی دنیا دکھانے کے لیے ادبی لاطافتوں کی  
بھرپور رعایت اور تفہیم کے ساتھ استعمال کیا جائے۔ اس غرض کے لیے فلمیں بنیں۔ فائن آرٹ کا  
استعمال ہو۔ یہاں تک کہ لوگ ہمارے خوابوں کو اور ہمارے خوابوں کی دنیا کو سمجھ جائیں اور ان  
خوابوں میں عملی زندگی کو ڈھانلنے کے لیے آنکھ محسوس کریں۔ یہ کام عمومی طور پر عالمی سطح پر بھی ہونا  
چاہیے اور ہر ملک کے مخصوص احوال کے پس منظر میں بھی۔

جاائزے کا ایک زاویہ بھی ہونا چاہیے کہ مستقبل قریب میں ہمارے اور باقی دنیا کے  
درمیان اصل بحث طلب موضوعات کیا ہیں اور کیا ہو سکتے ہیں؟ ان موضوعات پر بھرپور تیاری کی  
ضرورت ہے۔ یہ جائزہ ملک کی سطح پر بھی ہونا چاہیے اور عالمی سطح پر بھی۔

● عصر حاضر میں مذہب کا کردار: ابتدائیں وجود باری تعالیٰ کی بات آچکی ہے۔  
اس کے بعد اہم ترین متنازع موضوع نہ ہب اور نہب کے دائرے کا موضوع ہے۔ انسان کی  
اجتمائی زندگی میں مذہب کا فعل کردار، انسانیت کے لیے مفید ہے یا نفعان ہے؟ یہ سوال آئینہ کی  
عشروں تک دنیا کے داش و رانہ افق پر چھایا رہے گا۔ ضرورت اس بات کی ہے کہ خالص عالمانہ  
طریقوں سے اور خلاف ذہن اور اس کے تحفظات کو اچھی طرح سمجھ کر اس بحث میں فعال حصہ لیا  
جائے۔ یہ سمجھا جائے کہ: ”کفر جو چاہتا ہے کرتا پھرے، ہمیں کیا ہے؟“ نہیں۔ ”کفر جو چاہے  
کرتا پھرئے،“ کا اثر خود ہماری نسلوں، عام انسانوں اور دنیا کے مستقبل پر پڑتا ہے۔ اس لیے اس کو

نظر انداز کرنا امروت و سط کی منصی ذمہ داری سے انحراف کے معنوں میں آتا ہے۔

اب دنیا کا منظر نامہ بڑی حد تک بدلا ہوا ہے۔ سیکولرزم کے حق میں پہلے جیسا جوش و خروش باقی نہیں ہے۔ فرانس جیسے ملک کا سابق صدر فرانس گولاس سرکوزی [پ: ۱۹۵۵] جیسا متعدد سیکولرست بھی برسرا عام یہ کہہ رہا ہے کہ: ”مذہب کی بنیاد کے بغیر وجود میں آنے والی اخلاقیات ناپاے دار ہیں اور سوسائٹی کے لیے خطرناک بھی“۔ دوسری طرف مذہب سے بغاوت پرمنی، مادر پر آزاد اجتماعی زندگی کا ۳۰۰ سالہ طویل تجربہ، اپنی تمام حشر سامنیوں کے ساتھ دنیا کے سامنے موجود ہے۔ ان تین چار سو برسوں میں خود مذہب کے چیخ و غلط اور اجتماعی زندگی پر اس کے اثرات کا ریکارڈ بھی موجود ہے۔ ان تجربات کی بنیاد پر بہت سے سیکولر دانش و رہنمی مذہب اور ریاست کے درمیان تعلق کی از سر نویں کی ضرورت محسوس کر رہے ہیں۔

ضرورت اس بات کی ہے کہ اس بحث کو تحریکی دانش ورنے زاویے دیں، اور یہ ثابت کریں کہ ایکسویں صدی کے باشور انسان کو مذہب کے تین خوف و احتیاط کے اس رویے کی قطعاً ضرورت نہیں ہے، جو یورپ کی نشات ثانیہ کے زمانے میں اختیار کیا گیا تھا، اور یہ کہ اجتماعی زندگی میں مذہب کا تغیری اور ثابت کردار انسانیت کے بہت سے مسائل کو حل کر سکتا ہے اور اس کا عملی ماذل صرف اسلام پیش کر سکتا ہے۔ اس سلسلے کی جو ابھیں جدید سیکولر ذہن محسوس کرتا ہے، انھیں اور زیادہ تفصیل اور دلائل کے ساتھ رفع کرنے کی ضرورت ہے، اور اس بات کی ضرورت ہے کہ ان انجمنوں کا قابل عمل حل پیش کیا جائے۔

اسی سے ملتی جلتی ایک بحث، مختلف مذاہب کے ساتھ تعلق اور تکثیری معاشروں میں رویوں کی بحث بہت اہمیت کی حامل ہے۔ عام ذہن کسی ایک مذہب کی خانیت پر اصرار اور باقی مذاہب کے رد و ابطال کو پسند نہیں کرتا۔ اپنے مذہبی عقیدے کو واحد تھائی سمجھنا مذہبی جنون (fanaticism) سمجھا جاتا ہے اور یہاں تکشیریت (Pluralism) کے اس فلسفے کو قبول عام حاصل ہے، جس میں سماج یا معاشرے کو شریعت کے ایک ایسے جار سے تشبیہ دی جاتی ہے، جس میں مختلف مشروبات مل کر اور اپنا مففر رنگ و مذاکھودیتے ہیں اور پھر ایک نیارنگ اور نیا مزا پیدا کرتے ہیں۔ اب نئے عالمی حالات میں اور خاص طور پر پوسٹ ماذلن فلسفوں کے پس منظر میں یہ ذہن دنیا میں قبولی عام

اختیار کرتا جا رہا ہے۔ دنیا کا یہ رو یہ مذہب کے علاوہ کسی اور علمی مذاہ پر نہیں ہے (پوسٹ ماڈرن فلسفوں کی استثنائے ساتھ)۔

فلسفہ، مختلف سماجی علوم، حتیٰ کہ نظریاتی سائنس میں بھی مختلف متفاہ تھیوریوں پر زور دار بحثیں جاری ہیں۔ لوگ اپنے موقف ہی کو صحیح سمجھتے ہیں اور متفاہ موقف کو غلط سمجھتے ہیں، اور اسے تنقید و جرح کا موضوع بناتے ہیں۔ البتہ اس غلط موقف کو اختیار کرنے کے اپنے مخالفین کے حق کو بھی تسلیم کرنے کا دعویٰ کرتے ہیں۔ اگر یہ رو یہ راست فکری سے اپنایا جائے تو اسی مجاہد لے سے سچائی کو ٹھہر کر سامنے آ سکتی ہے، اور دیگر لوگوں کو اپنے موقف کے تعین میں مددل سکتی ہے۔

اسلام، دین و مذہب کے معاملے میں بھی اسی معقول علمی رو یہ کا قائل ہے۔ اسے بجا طور پر اپنی سچائی پر اصرار ہے اور وہ اپنے ماننے والوں سے یہ مطالبہ کرتا ہے کہ وہ اس کی حقانیت کو باقی دنیا پر واضح کریں۔ اسلام چاہتا ہے کہ جو لوگ اس سچائی کے قائل نہیں ہیں، ان کے ساتھ مکالمہ و مجاہد لہ ہوتا رہے۔ لیکن اگر کوئی مانا ہی نہیں چاہتا تو اس دنیا میں، اسلام اسے نہ ماننے کا اختیار بھی دیتا ہے۔ دنیا کو دلائل کے ساتھ یہ بتانے کی ضرورت ہے کہ مذہب سمیت تمام مختلف فیہ معاملات میں یہی معقول اور مطلوب رو یہ ہے۔

تاہم، مخالف موقف کو بھی صحیح سمجھنے کا مطالبہ اور اس پر اصرار ایک غیر فطری اور نامعقول مطالبہ ہے جو بدترین نفاق کو حتم دیتا ہے۔ مذہب کے معاملے میں بحث و مجاہد لے سے گریز اور بھی مذاہب کو یہ وقت صحیح سمجھنے پر اصرار کی روشن کوہیں علمی سطح پر تنقید کا موضوع بنانا چاہیے۔ ڈاکٹر عبدالحق انصاری، مولانا فاروق خان اور مولانا سلطان احمد اصلاحی صاحبان نے اس تصور پر جرح کی ہے، لیکن ضرورت اس بات کی ہے کہ دیگر مذہبی فلسفیوں کے دلائل کا جائزہ لے کر اور زیادہ تفصیل اور گہرائی کے ساتھ اس مسئلے کا جائزہ لیا جائے۔

● مرد اور عورت کا تعلق اور جدید رجحانات: انسانی معاشرت اور اجتماعی اخلاقیات کی سطح پر ایک اہم بحث طلب موضوع جنسی رجحان طبع (sexual orientation) ہے۔ اب یہ بات مشرق و مغرب کے تقریباً تمام بااثر طبقات میں تسلیم کر لی گئی ہے کہ: ”افراد کے اندر کئی طرح کے جنسی رجحانات فطری طور پر پائے جاتے ہیں اور ہم جس پرست مرد اور عورتوں کا وجود

ایک فطری حقیقت ہے اور انھیں اپنے جدا گانہ جنسی رجحان کے ساتھ ویسے ہی رہنے کا حق حاصل ہے، جیسے مذہبی و لسانی اقلیتوں کو اپنے جدا گانہ مذہب یا جدا گانہ زبان کے ساتھ رہنے کا حق حاصل ہے۔ اس کے پہلو بہ پہلو 'جنسی اقلیت' کی اصطلاح بھی ساری دنیا میں چل پڑی ہے اور ان کے اس رجحان کے خلاف کوئی بھی بات 'اقلیت و شنی' باور کرائی جا رہی ہے۔ کوئی تھیوری (Queer Theory: دخطلی نظریہ) کی ترویج کی منصوبہ بنڈ کوششیں کی جا رہی ہیں اور علمی حقوقیں اسے قبول عام بھی حاصل ہوتا جا رہا ہے۔

اس تھیوری کی وکالت میں سماجی سائنس دان، ماہرین نفیيات، ماہرین حیاتیات، ماہرین طب و علم الابدان، ماہرین قانون اور علماء اخلاقیات و فلسفہ وغیرہ پر مشتمل اہل علم کا بڑا گروہ پوری دنیا میں کام کر رہا ہے۔ یہ بات اب تیزی سے مشرقی ممالک کے اشرافیں میں بھی قبولی عام اختیار کرتی جا رہی ہے۔ مثال کے طور پر ہندستان میں ہم جنسی کے خلاف باقاعدہ قانون موجود ہونے کے باوجودہ، عدالتیں اس عمل کو نہ صرف یہ کہ جرم نہیں سمجھتیں، بلکہ آٹھا اس عمل کی ہلکی سے ہلکی مخالفت یا قانون کے نفاذ کو ' Ungreen' اور خلاف انسانیت جرم سمجھتی ہیں۔ عیسائی مذہبی قیادت اس مسئلے پر تقریباً سرنگوں ہو چکی ہے اور مغربی دنیا میں مسلمان اہل علم کی ایک قابلی حافظ تعداد، انجمنی مدافعانہ اور معذرت خواہانہ رویہ اختیار کرنے پر مجبور نظر آتی ہے۔ جان لینا چاہیے کہ آج یہ مغرب میں کھلے عام اور مشرق میں صرف بالائی سطح پر زیر بحث اور زیر عمل رویہ دکھائی دے رہا ہے، تو ممکنہ پیش بندی نہ ہونے کی صورت میں، یہ آنے والے برسوں میں مسلم معاشروں کا ایک عمومی مسئلہ بن جائے گا۔

ان حالات میں یہ موضوع ایک وسیع اور بہ نصیحتی منصوبے (multi disciplinary project) کا تقاضا کرتا ہے۔ اس بات کو بطور ایک 'مفروضہ' (hypothesis) لینا چاہیے کہ "غیر محترمات کے درمیان نکاح کے ذریعے مردو عورت کے درمیان جنسی تعلق کے سواتما جنسی رویے اور رجحانات غیر فطری اور انسانی جسم، معاشرے اور آخر کار تہذیب کے لیے نقصان دہ ہیں"۔ میڈیکل سائنس، نفیيات اور میڈیکل نفیيات (Psychiatry)، سماجی سائنس وغیرہ کے مسلمہ اصولوں کی روشنی میں خالص علمی طریقے سے اس مفروضے اور موقف کو ثابت کیا جانا چاہیے۔

● جدید تصورات زندگی اور اسلام: دنیا میں جو مختلف نظریات پائے جاتے ہیں

اور عالمی سیاست، میہدیت و معاشرت کے بارے میں جو مختلف نقطے ہائے نظر پائے جاتے ہیں، ان کا محاسبہ بھی ضروری ہے۔ ان میں سے بعض نظریات خود مسلمان نوجوانوں پر بھی گھرے اثرات چھوڑ رہے ہیں۔ دنیا کی کوئی نظریاتی تحریک معاصر افکار کو نظر انداز کرنے اور خاموشی کی روشن اختیار نہیں کر سکتی۔ یہ ہماری دعویٰ اور تحریکی ضرورت ہے کہ ہم ان کا نوٹس لیں اور ان کی آبجھنوں کو رفع کریں۔ معاشریات و سیاسیات میں سب سے اہم اور طاقت ور نظریہ ”نو سرمایہ داری“ کا نظریہ ہے۔ ان تفصیلات کا تعین ابھی باقی ہے کہ سرمایہ دارانہ نظم کی تا انصافیوں کا ازالہ کیسے ہو سکتا ہے؟ اور اس ذیل میں ہمارا ”تصویر بصیرت“ (vision) کیا ہے؟

اس نظام کے تباadal کے طور پر کئی نظریات دنیا میں بہت شدومہ کے ساتھ پیش ہو رہے ہیں۔ ان میں سرفہرست ”مارکسیت“ کی نئی تعبیر ”نومارکسیت“ (Neo-Marxism) ہے۔ ”مارکسیت“ کے جن عناصر پر ہم اب تک تنقید کرتے آئے ہیں، ان میں سے بہت سارے عناصر سے نومارکسی مفکرین نے اعلان براعت کر لیا ہے۔ سوال یہ ہے کہ اب اس بد لے ہوئے روپ سے ہمارا کیا تعالیٰ ہو؟ ان میں اور ہم میں مشترک امور کیا ہیں اور کیا امور مختلف فیہ ہیں؟ ان پر کام کی ضرورت ہے۔ ایک اور تباadal جو پوری دنیا میں بہت پُر زور طریقے سے پیش ہو رہا ہے، وہ لمبیرین ازم (Libertarianism: شخصی آزاد خیالی) کی مختلف شاخیں اور مختلف نظریاتی دھارے ہیں۔ ان تارکزم، نیواتارکزم، میو چلڈرم وغیرہ جیسے خیالات نے اسلامی دنیا سمیت پوری دنیا میں پڑھے لکھے لوگوں کی ایک بڑی تعداد کو متاثر کر رکھا ہے۔ عالمی سطح پر نوم چومسکی [پ: ۱۹۲۸ء] جیسا دانش ور ان افکار کا پُر جوش مبلغ ہے۔ اسی طرح ارون دھنی رائے [پ: ۱۹۶۱ء] جیسے با اثر مصنفوں اس فکری دھارے سے وابستہ ہیں۔ ان سیاسی و سماجی نظریات کے علاوہ، سماجی سطح پر ”اکولوچی مومنٹ“ (جس نے کئی سیاسی و سماجی تنظیموں، حتیٰ کہ یورپ کی ”ارتحلبریشن فرنٹ“، جیسی دہشت گرد تنظیم کو بھی جنم دیا ہے)، طرز زندگی کی سطح پر و تجھن مومنٹ، تعلیم کی سطح پر ”ڈی اسکونگ“ اور ان اسکونگ کی تحریک، ”طرف داری نسوان“ (Feminism) کے مختلف روپ بسمول اسلامی طرف داری نسوان (Islamic Feminism) وغیرہ دسیوں فلسفے ہیں، جن کا کوئی نوٹس نہیں لیا گیا ہے۔ ہو سکتا ہے ان میں سے ہر ایک کا نوٹس لینے کی ضرورت نہ ہو، لیکن جو خیالات انسانی آبادی کے قابل لاحاظ ہتھے کو

متاثر کر رہے ہوں اور خود مسلم نوجوان بھی جن کا اثر قبول کر رہے ہوں، ان پر خاموشی ممکن نہیں ہے۔

- مستحکم خاندان کا چیلنج: بحث طلب موضوعات کے علاوہ اس جائزے کی بھی ضرورت ہے کہ: ہماری وہ کیا چیزیں ہیں، جن کی باقی دنیا ضرورت مند ہے اور اس میں کشش محسوس کر سکتی ہے؟ اس وقت ایک طرف ساری دنیا میں خاندان کی ضرورت کا احساس پیدا ہو رہا ہے اور دوسری طرف اسی تیزی سے ساری دنیا میں خاندان کا ادارہ زبردست ٹوٹ پھوٹ کا شکار ہے۔ یاد رکھیے، خاندان، اسلام کا آخری قلعہ ہے۔ مغربی دنیا کے بعد مشرقی دنیا میں بھی خاندان کے ادارے کا قتل عام شروع ہو چکا ہے۔ جاپان اور جنوب مشرقی آسیا تو بہت پہلے ہی شکار ہو چکے ہیں۔ اب بڑی تیزی سے جیلن، ہندستان، عرب اور دیگر بڑے مسلم ممالک کے شہری علاقوں میں بھی ”روایتی مشرقی جنسی اخلاقیات“ زبردست انحطاط کی شکار ہیں اور یک نفری خاندان (singal parent family)، بن باپ کے بچے، ہم جنس خاندان، بناشادی کے عارضی جوڑے، وغیرہ جیسی اصطلاحات ان شہروں کے لیے اچھی نہیں رہیں۔ مگر دوسری طرف خود مغربی ملکوں میں کتنی داش و راب یہ بات ثابت کر رہے ہیں کہ: ”محکم خاندان کے بغیر معاشرے کی ترقی و استحکام ممکن نہیں۔“

ان حالات میں محکم خاندان اور خاندانی سکون، آنے والے زمانوں میں اسلام کی بہت بڑی قوت اور اسلام کی کشش کا ایک اہم سبب ثابت ہو گا، کیونکہ اس بکھری ہوئی صورتِ حال کو سنبھالنے کے لیے ویسا طاقت ور بیانیہ اور نظام دوسروں کے ہاں ناپید ہے۔ چنانچہ ضرورت اس بات کی ہے کہ ہم خاندان کے زبردست وکیل اور عالمی سطح پر تحفظ خاندان کے طاقت و رتباں کے طور پر سامنے آئیں۔ خاندان کی اہمیت پر موثر تاثیں لکھی جائیں اور اس بات کو محکم سائنسی دلائل سے ثابت کیا جائے کہ خاندان، انسانی معاشرے کی بنیادی ضرورت ہے اور یہ کہ خاندان کا بس ایک ہی مطلب ہے، اور وہ یہ ہے کہ مردوں عورت کے روایتی طور پر مخصوص صفتی اور سماجی کرداروں کو تسلیم کیا جائے اور اس بنیاد پر قانونی طور پر تسلیم شدہ مردوں شوہر اور عورت یہوی مل کر اپنے بچوں کی پرورش کریں۔ نامنہاد غیر روایتی خاندان سے، خاندان کی تھکیل اور انسانی تہذیب کی تعمیر کا کوئی مقصد حاصل نہیں ہو سکتا، اور خاندان کی بقا کا کوئی راستہ اسلامی اخلاقیات کے سوا ممکن نہیں ہے۔

جائزے کا ایک زاویہ یہ بھی ہونا چاہیے کہ نئے حالات میں مسلم امت اور خصوصاً مسلم نوجوان

کوکس قسم کی رہنمائی کی ضرورت ہے۔ اس سلسلے میں چند گوشوں کی طرف اشارہ کرنا چاہتا ہوں: ایک اہم موضوع خود مسلم خاندان کی تفصیلات کا موضوع ہے۔ نئے حالات میں مسلم خاندان کے خدوخال کے تعین کے لیے اسلامی فقہ اور اسلامی سماجیات، دونوں سطحوں پر اجتہادی کام کی ضرورت ہے۔ عورت کا سماجی کردار کیا ہو؟ خواتین کی تعینی اور کیریکی ترجیحات کیا ہوں؟ مسلم خاندان میں میاں بیوی اور بچوں کے علاوہ دیگر رشتہ داروں سے تعلق کیا کیا نوعیت ہو؟ کیا خاندان نیوکلیائی ہو یا جائز، یا دونوں کے امتحان سے کوئی نئی صورت بنے؟ حتیٰ کہ مسلم خاندان میں ٹوی اور انتہنیت کو کیا مقام ملے؟ اس کے حدود و قیود کیا ہوں؟ (کہ میڈیا ہماری انفرادی اور خانگی زندگی میں بہت بڑا حصہ دار ہے اور ان کرانسی زندگی کے بہترین اوقات کا مالک بن چکا ہے)۔ اس طرح کے دسیوں موضوعات ہیں، جن پر یا تو سرے سے کام نہیں ہوا ہے، یا صرف روایتی اور چلتی باتوں کی تکرار ہو رہی ہے اور نئے حالات کے لحاظ سے اجتہادی کوششیں نہیں ہوئی ہیں، یا تفصیلی وضاحت کا فائدان ہے، یا پھر محدود دائرے میں صرف فقہی بحث ہے۔ مسائل کے سماجیاتی (sociological) اور گہرے علمی تحریکیے کا فقدان تو بہر حال پایا جاتا ہے۔

عورت کے روں اور کردار پر مولانا مودودی کی کتاب پردہ اور مولانا سید جلال الدین عمری کی کتابیں مسلمان عورت کے حقوق اور ان پر اعتراضات کا جائزہ، اور عورت اسلامی معاشرہ میں بڑی اہم تصنیفات ہیں۔ لیکن ان تصنیفات کے مخاطب زیادہ تر اسلام کے معترضین ہیں۔ دوسری بات یہ کہ ان کتابوں میں اکیسوں صدی کی مسلمان خاتون کے اُس فعال حرکیاتی، سماجی و تحریکی کردار کی نہ جھلک ملتی ہے اور نہ اس کی توجہ ہے، جو عملاً ہمیں ساری مسلم دنیا میں اور جماعت اسلامی کے بشمول دنیا بھر کی اسلامی تحریکات میں نظر آ رہا ہے۔

اسی طرح جناب جلال الدین عمری کی کتاب اسلام کا عائلی نظام اسلامی خاندان کے متعدد پہلوؤں پر قیمتی رہنمائی فراہم کرتی ہے۔ جسٹس ملک غلام علی نے ماہ نامہ ترجمان القرآن لاہور میں اور مولانا راضی الاسلام ندوی نے زندگی نو دہلی میں، ان امور سے متعلق بعض سوالات کے فقہی نقطہ نظر سے جواب دیے ہیں، وہ بھی بہت اہم ہیں۔ اسلامی فقہ اکیڈمی دہلی کے یعنی نار میں پیش کردہ مقالات اور تجوادیز بھی نہایت گراں قدر ہیں، لیکن یہ سب باقیں بہت اختصار کے

ساتھ کی گئی ہیں۔ ان متفرق باتوں میں جدید دور میں اسلامی خاندان سے متعلق کچھ اشارات ضرور ملتے ہیں، مگر ایک مفصل اور مربوط خاکہ اور تھیوری نہیں ملتی ہے۔ ضرورت ہے کہ ان اشارات پر کام آگے بڑھے اور جدید حالات کے ناظر میں اسلامی خاندان کی تفصیلی بیہت تکھر کر سامنے آئے۔ اسلامی خاندان سے متعلق ہی ایک اہم مسئلہ مسلم خواتین کے بعض مسائل اور ان مسائل کے حل کی راہ میں، مختلف مقامات پر رواجی، قبائلی اور روایتی پرنسل لا کی جانب سے درپیش رکاوٹوں کا مسئلہ ہے، جن پر ہمارے ملک کے نام نہاد روش خیال طبقے مبالغہ کے ساتھ متوجہ کرتے رہے ہیں۔ ان میں ایک اہم مسئلہ شہر کی جانب سے یوں پر ناروا ظلم اور اس ظلم کی صورت میں نجات کی کسی راہ کا نہ ہونا ہے۔ مولانا مودودی نے اس سلسلے میں حقوق الزوجین میں بہت جرأۃ مندانہ موقف اختیار کیا تھا۔ لیکن اس موقف پر کام آگے نہیں بڑھ سکا اور بات وہیں رُک کر رہ گئی ہے۔

اگرچہ ہمارے کئی زعماباوجوہ بے شمار مطالعات اور اعداد و شمار کے، اس مسئلے کے وجود سے ہی انکار کرتے ہیں، لیکن ہم سب کے عمومی مشاہدات بھی اس بات کی تائید کرتے ہیں کہ مسلم سوسائٹی میں یہ مسئلہ موجود ہے۔ اگر اس میں کوئی شک ہے، تو ہم خود سائٹی فک مطالعہ اور سروے کر سکتے ہیں۔ بہر حال، اس مسئلے کو نظر انداز نہیں کر سکتے، اور نہ اس مسئلے کا حل ثالثی عدالتون سے ممکن ہے۔ نہ ان عدالتون کی تعداد کافی ہے اور نہ پیشہ و رانہ تربیت کے بغیر قاضی ان مسائل کو حل کر سکتے ہیں۔ ضرورت اس بات کی ہے کہ اس طرح کے مسائل کا قابل عمل حل، شریعت کی حدود میں رہتے ہوئے، لیکن اجتہادی بصیرت اور جرأۃ تربیت کے مراکز فتوی کے جر سے آزاد اس عمل میں قائدانہ کردار ادا کرے۔ ایسا کرتے ہوئے دارالعلوموں کے مراکز فتوی کے جر سے آزاد مگر قرآن و سنت کی روح کے زیر سایہ، روحِ عصر کو جرأۃ سے جواب اور حل بھی پیش کریں۔

اسلامی خاندان کے تعلق سے مولانا سلطان احمد اصلوی (علی گڑھ) نے بعض اہم نظریات پیش کیے تھے۔ خاص طور پر 'مشترکہ خاندان' اور 'پردیں کی زندگی' سے متعلق ان کے خیالات اہمیت کے حامل تھے، لیکن ان خیالات پر بحث و مباحثہ کے بعد کسی حقیقی نتیجے پر پہنچنے کی ضرورت ہے۔ 'خاندانی تشدد' کے مسئلے پر مولانا رضا خواصی اللہ عاصمی کی کاؤش قابل ذکر ہے۔

● عام فہم لٹریچر کی تیاری: خالص علمی اور فکری معاذ پر کام کرنے کے ساتھ ساتھ

ہماری ایک ضرورت یہ بھی ہے کہ ہم عام فہم عوای لٹریچر (Popular Literature) کی تیاری پر بھی توجہ دیں۔ یعنی آج کے مابعد جدید دور میں بہت ترقی کر چکا ہے۔ گہرے اور اونچے مضامین بھی بلکہ ہلکے بیانیوں کے ذریعے بہت موثر طریقے سے پیش کیے جا رہے ہیں۔ فلسفے اور روحانیت پر اد شور جنیش کی کتابیں، شخصیت کے موضوع پر ڈیل کار نیکی اور استفین کوئے کی کتابیں، معاشریات پر فرانڈ میں کی کتابیں وغیرہ ساری دنیا میں بڑے شوق کے ساتھ پڑھی جاتی ہیں۔ کتابوں کی کسی بھی دکان میں چلے جائیے، غیر افسانوی (non-fiction) کتابوں میں سب سے زیادہ مقبول اقسام درج ذیل ہیں:

۱- انتظامیات، کاروباری مطالعات اور شخصیت کو بہتر بنانے کی کتابیں، ۲- بچوں کی معلوماتی کتابیں، ۳- خانہ داری، تربیت اطفال، غذا اور صحت سے متعلق خواتین کی کتابیں۔

ہمارے یہاں پاپولر لٹریچر اور خاص طور پر ان تین اقسام (categories) پر کاملاً کام نہیں ہو سکا۔ ان تینوں اقسام میں یہ زبردست صلاحیت موجود ہے کہ اقدار، اصول اور تصورات کو عوامی سطح پر ان کے ذریعے مقبول بنایا جاسکتا ہے۔ خواتین کے لٹریچر میں ایک زمانے میں ماہنامہ بتول لا ہور نے اچھا کام کیا تھا۔ مختار مد حمیدہ بیگم، پروفیسر بنت الاسلام اور نیر بانو نے اس ضمن میں شان دار کام کیا تھا۔ لیکن ایک عرصے سے یہ محاذ خالی ہوتا جا رہا ہے اور سطحی افسانوی ادب کے علم بردار رسلوں اور ان کے اشاعتی اداروں نے اس محاذ پر قبضہ جمکر کھا رہے ہیں۔ ہمارے حلقوں میں خواتین کو بھی اس مسئلے پر توجہ دینی چاہیے اور تحریک کو بھیثیت مجموعی اس پر متوجہ ہونا چاہیے۔

اسی طرح بچوں کے لٹریچر کی تیاری بہت پتا ماری کا کام ہے۔ اب بچوں کا ذوق بہت بلند ہو چکا ہے۔ وہ صرف کہانیوں کی کتابیں نہیں پڑھتے، بلکہ جھے سات سال کے بچے بھی اونچی معلوماتی کتابیں پڑھنے لگے ہیں۔ ان کی کتابوں کے لیے ضروری ہے کہ وہ کاغذ کی قسم اور طباعت کے معیار کے اعتبار سے بھی اعلیٰ درجے کی ہوں اور معنوی خصوصیات کے اعتبار سے بھی مثالی۔ یاد رہے کہ مارکیٹ میں بچوں کے لیے کتابوں کی بڑی وسیع دنیا موجود ہے۔ مغربی تہذیب کے ساتھ اب اس محاذ پر عیسائی اور ہندو ادارے بھی خاصے سرگرم ہیں۔ کتابوں کی دکانوں پر ان کی پُرکشش اور دیدہ زیب کتابیں بچوں کو لپاچتی ہیں۔ ہندستان میں ٹانی اشنیں خان کے ادارہ گٹورڈ بیلی کیشنز نے

اور عالمی سطح پر عبد الملک جاہد [پ: ۱۹۵۱ء] کی سربراہی میں ساؤنڈ و ذن، شکا گونے اچھی ابتدائی، لیکن یہ ازحد ضروری ہے کہ تحریکاتِ اسلامی بھی اس پر بھرپور توجہ دیں۔ گذشتہ صدی کے پانچویں عشرے کے دوران مائل خیر آبادی، بنت الاسلام اور طالب الہامی وغیرہ نے اردو میں، اور پھر ساتویں عشرے میں خرم مراد [۱۹۳۲ء-۱۹۹۶ء] نے انگریزی میں بچوں کے لیے لٹرپیچر تیار کرنے کی خاطر دُنیٰ اسلام فاؤنڈیشن، برطانیہ میں با منعِ قدم اٹھایا تھا، مگر بعد ازاں کوئی خاص پیش رفت نہیں ہو سکی۔ یاد رہے، بچوں کے لٹرپیچر میں تازگی کا احساس اور عصری حوالوں کا وجود ازحد ضروری ہے۔

مسابقت کی دوڑ، شہری زندگی کے تناو اور روحانی پیاس نے آج دنیا بھر میں اس لٹرپیچر کو بہت مقبول بنایا ہے، جسے ذاتی بہتری (self improvement) کا لٹرپیچر کہا جاتا ہے۔ دل نشیں زبان اور پُرکشش پیراے میں زندگی کی تنظیم کے اصول اور نظریات بیان کیے جاتے ہیں اور قصوں، تمثیلوں، لطائف وغیرہ کے ذریعے مشکل فلسفوں کو نہایت آسان کر دیا جاتا ہے۔ یہ کتابیں تھکے ماندے ذہنوں کے لیے تفریخ بھی فراہم کرتی ہیں اور ان کی مصروف اور تناو سے پُر زندگیوں کی انجھنوں کو ڈور کرنے کا کام کرتی ہیں۔

اسلامی علمی تاریخ میں سعدی شیرازی [۱۲۰۰ء-۱۲۹۲ء] اور مولانا جلال الدین رومی [۷۴۰ء-۱۲۷۳ء] نے اس فن کو انتہائی بلندی تک پہنچایا تھا۔ ماضی قریب میں گرو اوشورجنیش [۱۹۹۰ء-۱۹۳۱ء] نے اسی طرز بیان کے ذریعے اپنے خیالات کو ساری دنیا میں پھیلا دیا۔ آج ساری دنیا میں اس طرح کا لٹرپیچر مقبول ترین لٹرپیچر بن چکا ہے اور ہوائی چہازوں سے لے کر پارکوں اور دفتروں تک، ہر جگہ لوگ اس طرح کی کتابیں پڑھتے ہوئے نظر آتے ہیں۔ اسلامی حلقوں میں عربی زبان میں اس طرح کی کتابوں کا رجحان شروع ہوا ہے، لیکن اردو اور انگریزی میں اس پر توجہ ہونا بھی باتی ہے۔

مسئلہ یہ ہے کہ ایمان اور دعوت، انصاف اور تہذیب، شرف انسانی کو پروان چڑھانے اور قرآن و سنت سے دنیا کو جوڑنے کے لیے یہ امور مرکزیت رکھنے کے باوجودہ، غالباً ثانوی درجے ہی میں کہیں ڈور کھائی دیتے ہیں، یا پھر سرے سے نگاہوں سے اوچھل۔

کیا اس صورت میں غالب اور حاکم تہذیب و تمدن کا جواب دینا ممکن ہے؟

**غزالی پریمیر سسکول / اکاؤنچ**

ادور سینے امتحانی پاکستانی طلبے کے لیے انتیزی خصوصیات کا حاصل ادارہ

۱۱th, 9th, 8th کلاسز

میں تحدید دیں  
(بینیتینیشنل پریمیر سسکول / اکاؤنچ)

ہائل کی سہولت

متحق اور بارصا حیثیت  
طلباً کیلئے وظائف

د جامعہ نیشن  
مورخ ۲۴ نومبر ۲۰۱۶ء  
ڈاکٹر نیشن  
۲۶ نومبر ۲۰۱۶ء

انبل، گھازالی پریمیر سسکول / اکاؤنچ  
(0333-4007931) (0333-1213644) (0333-1213653)  
samarahmed@yahoo.com, info@gpc.get.org.pk  
Ghazali Premier College Lahore Official

## (BRICK STONE Engineering)

کام مرتقی (Turnkey) پروجیکٹ کی تکمیل کے لئے مکمل اسٹاف

۱۸ سال سے ۲۵ سال تک پروپریتی پروجیکٹ کی تکمیل کے لئے خوبصورت تکمیلی خدمتیں

ہمارے پاس

ہم تمام قانونی تقاضوں اور ضروریات کو پورا کرتے ہوئے آپ کے مالی معاملات کو پورا قانونی تحفظ دیں گے

کام مرتقی (Turnkey) پروپریتی پروجیکٹوں سے آپ ہمہ اپنے اور ہمیں ہے لکھنوجاں کے ساتھ آپ کا واسطہ ہو گا۔ آپ ہم پر اعتماد کریں، ہم پر اعتماد کی کوشش کیں، خرید فروخت کے لیے ہم سے رابطہ کریں۔

پروفیسر راجہ بشیر احمد (یونیورسٹی)

ریاضتیہ: شریعت اسلامک انسٹیٹیوٹ پنجابی، اسلام آباد

منصب: ایڈیشنل پرنسپل، یونیورسٹی پنجابی، اسلام آباد

محمد خان (CEO / سی ای او)

وفروہ کا پیڈ: مکان نمبر 227، مین ڈبل روڈ، یکٹر 1-G-9، اسلام آباد

وہب ساک: www.brickstone.com.pk | contact@brickstone.com.pk